

Sadea kallacho chovdavo aitar (06/07/2025)

Bhag. Pedru, Dhormdutache Sonvstechea Vavrak Bhettoilolo Aitar

Vixoi: "Buzvonn haddum-ia, bhorvanxeache vauraddi zaum-ia"

Gayonank Suchna:

Proves –	Jerusaleak ia	A-16
D.T.V –	Bhettoitanv Him amchim danam	C-11
Krist-Prosad –	Jezu-xim ieiat	D-21
Xevott –	Khuxal sodanch	F-13

SURVATECHIM UTRAM:

Pritichea bhoinnim-bhavamno, dor eka Kristi bhavartheachem kheritponn mhonnlear to Jezucho xis. Ani eka xisachem khaxeleponn mhonnlear, aplea gurun kelam toxench xisan korchem. Jezun kallokchant buchkoltolea sonvsarak buzvonn ani bhorvanso haddlo. Aiz Sadea Kallachea Chovdavea Aitaracho sevadhorm amkam, *"Buzvonn haddum-ia, bhorvanxeache vauraddi zaum-ia"* mhonn ulo marta. Aicho Aitar Bhagevont Pedru, dhormdutache sonvstechea vavrak bhettoilolo aitar mhonn ami palltanv. Hi sonvstha durbollam ani gorjevontam pasot zaito boro vaur korta. Ami somazant buzvonn ani bhorvanso haddtelim hatiam zaun, umedin Jezuchem misanv fuddem vhorunk, hea Misa-Bolidanant amkam Devachi kurpa ani boll magum-ia.

PRACHITACHI RIT

Somia Jezu, mhojch khuxalkayamni gul'l zaun, mhoje bhonvtonni dukhan suskartoleank buzvonn, xanti, ghottai diunk, hanvem vell korunk nam, kalliz nibor korun hanv jiyelam. Mhaka bhogos Saiba. **Somia kaklut kor.**

Krista Jezu, jivitant niraxi zalleank, bhorvanso, sangat diunk, hanvem fuddakar gheunk nam. "Mhaka kiteak poddlam?" oxem mhonnon tanchi hanvem beporva kelea. Mhaka bhogos Saiba.

Krista kaklut kor.

Somia Jezu, tujea khursak ani misanvak fatt korun, sonvsarant man zoddur gheunk, soitanachi vatt hanvem dhorlea. Mhaka bhogos Saiba.

Somia kaklut kor.

Devachi kaklut magun, udkacho xinvor amcher ghetana git gheum-ia 'Vhanv vhanv jivea udka'

BHAVARTHIANCHEM MAGNNEM:

1. Amchea Bhagevont Bapan / Bispamni / ani Povitr-Sobhechea fuddareamni / aple xikovnneantlean ani kornneantlean / Kristi bhavartheank toxench somazak / seve-mogache, bhavarthache ani bhorvanxeache gutt ugddape korunk/tankam Povitr Atmeachim dennim/ Bapa lagim magum-ia.
2. Desanchea rajkarbhareamni / mornnachi sonvskrutai poisaun / porjek sorv boreponnam melloitoleo sovloteo nirmann korun / soglleank xanti-somadhanan jiyeupacho bhorvanso utpon'n korunk / tankam Devachi kurpa magum-ia.
3. Amchea khasgi ani kuttumbik jivitant / sogllea vellar ami Devacher patiyen jiyeunk / ani amchea jivitache chalintlean / Devachem Raj porgottun / somestank pekovnni-xanti haddunk/ amkam Bapacho adar magum-ia.
4. Devachem Raj porgotinnecho vaur / sonvsarachea konnxa-konnxak posraunk /zaitim Dev apovnnim Povitr-Sobhent favo zaunk / toxench Bhagevont Pedru, Dhormdutachi Sonvstha / lhan-durbollank buzvonn-bhorvanso haddpa sarki zaun / ho boro vaur korta tea vauracher axirvad ani he sonvsthek soglleanchi pattimbo mellunk/ Bapa lagim magum-ia.
5. Aiz misachi manddavoll korta: _____

_____ ; tancheam vavracher, familicher ani tegancher Devacho axirvad magtana tanmim sodanch "Buzvonn haddtolim monxam zavunk, Bapa lagim magum-ia.